



www.oljan.fo

Jan Müller

30 - 04 - 2013

ExxonMobil borar nú vestan fyri Írland

Heimsins størsta oljufelag, ExxonMobil hevur nú sett borin í undirgrundina vestan fyri Írland. Talan er um ein brunn, sum peningaliga líkist ikki sørt Brugdan 2 brunninum á føroyska landgrunninum, har ExxonMobil eisini er við. Talan er um ein djúrvatnsbrunn fyri knappa milliard kr. Brunnurin verður boraður á Dunquin leitimiðinum á upp til 1,6 km dýpi. Boripallurin Eirikur Reyði kom á leiðina vestan fyri Írland herfyri. Tað kostaði 100 mill. kr. at flyta hann úr Ghana til Írlands. Prísurin at leiga slíkan pall er 5 mill. kr. um dagin. Boringin er mett at taka upp til fýra mánaðir og verður mett at vera ein av teimum mest týðningarmiklu í írskari leitisøgu. Tey seinastu 20-30 árini eru boraðir umleið 200 brunnar í írskum øki, og bara tvey smærri gassfund eru gjørd, Corrib og Kinsley. Herfyri varð rakt við olju í Barrimore leitimiðinum í ein sunnan og eystan úr Írlandi. Òvíst er tó enn, hvussu verður við tí fundinum. Í Írlandi er sera stórir spenningur um boringina hjá ExxonMobil, sum kann gerast tað gjøgnumbrotið, sum írar hava bíðað so leingi eftir. Boringin fer fram 150 kilometrar úr landi. Umframt ExxonMobil, sum eigur 27,5% í loyvinum, er írsk oljufelagið Providence Resources við 16%, ENI við 27,5%, Repsol við 25% og Sosina við 4%. Orsøkin til at áhugin er so stórir fyri júst hesi boringini er tann, at hon fer fram í einum øki, har stórar vónir eru til at finna nógva olju. Dunquin leitimiðið er mett at goyma einar 300 mill. tunnur av olju. Brunnurin í Írlandi hevur eisini áhuga fyri Føroyar, tí hann verður boraður á Atlantsmótinum, sum Føroyar eisini eru partur av. Tað er eisini áhugavert at merkja sær, at heimsins størsta oljufelag ExxonMobil sær fyri sær móguleikar at finna nógva olju í so ótroyttum og jomfrúligum økjum sum Føroyum og Írlandi. Talan er um útjaðara/frontier øki, har lítil leiting hevur verið áður. Og írar hava so somu kensluna og vónina sum føroyingar, at teirra Dunquin leitibrunnur kann gerast tað gjøgnumbrotið í oljuleiting, sum